

Her güni misli toý hoş habara baý  
Ajap alamatdyr bagtyýarlykdan  
Ýoly asudalyk, ili hoşamaý  
Ajap alamatdyr bagtyýarlykdan

Ýazlar görk berip dur bezäp Diýary.  
Mäkäm örklenipdir: galmak hyýaly.  
Sanardan kän “uçmah” gördüm diýýäni-  
Ajap alamatdyr bagtyýarlykdan

Her biri bäs edýän eýwana köşge  
öýleriň ýalkymy, ýakymy başga-  
Mähirden püre pür, dolup dur yşga  
Ajap alamatdyr bagtyýarlykdan

Daglara jerenler, baglara guşlar,  
Zawlara çemenler, çäýlara joşlar,  
Çaglara ýaraşýar tutumly işler  
Ajap alamatdyr bagtyýarlykdan

Ýeňiş ýaran bagty çüwen mähellä  
Jümle jahan guwanyp dur, Maşalla.  
Ýaşlarymyz döwrümüzden joş alýar  
Ajap alamatdyr bagtyýarlykdan.

Bar zat aýan: ( iş ýok bärde geňläsi)  
Ynam bilen halal zähmet hemrasy.  
Halk, adyl Şa - birdir pikri dünýäsi  
Ajap alamatdyr bagtyýarlykdan

**Şatlyk AKMYRADOW**  
**Türkmenistanyň Döwlet energetika**  
**institutynyň mugallymy**